



گورنر KATHY HOCHUL

فوری ریلیز کے لیے: 27/12/2023

گورنر HOCHUL کی نیو یارک کے عوام کو کم سے کم اجرت میں عنقریب عمل میں لانے جانے والے اضافے کے بارے میں یاد دہانی

1 جنوری سے آغاز کرتے ہوئے، نیو یارک کی کم از کم اجرت نیو یارک شہر، لانگ آئی لینڈ، اور ویسٹ چیسٹر کاؤنٹی میں \$16 فی گھنٹہ اور باقی ریاست میں \$15 فی گھنٹہ تک بڑھا دی جائے گی

یہ 2027 تک نیو یارک کی کم از کم اجرت میں اضافہ کرنے اور بعد ازاں اسے مہنگائی کے ساتھ منسلک کرنے والے ایک تاریخی، کثیر سالہ منصوبے کا حصہ ہے

نیو یارک شہر، لانگ آئی لینڈ، اور ویسٹ چیسٹر کاؤنٹی میں گھر پر نگہداشت کی فراہمی کے معاونین (Home Care Aides) کی کم سے کم اجرت بھی \$18.55 فی گھنٹہ اور باقی ریاست میں \$17.55 فی گھنٹہ تک بڑھا دی جائے گی

کم از کم اجرت حاصل کرنے والے جن کارکنان کو اپنے پے چیکس میں یہ اضافہ نظر نہ آئے، تو انہیں ریاست نیو یارک کے محکمہ لیبر کو [یہاں](#) پر اجرت سے متعلق شکایت درج کروانے کی ترغیب دی جاتی ہے

گورنر Kathy Hochul نے آج نیو یارک کے عوام کو یاد دہانی کروائی کہ 1 جنوری، 2024 کو کم سے کم اجرت بڑھانے اور اسے مہنگائی سے منسلک کرنے کے تاریخی، کثیر سالہ منصوبے کے جزو کے طور پر ریاست کی کم سے کم اجرت بڑھا دی جائے گی۔ گورنر Hochul اور ریاست نیو یارک کی مہنگائی کے درمیان ہونے والے ایک معاہدے کے مطابق، نیو یارک کی کم سے کم اجرت نیو یارک شہر، ویسٹ چیسٹر، اور لانگ آئی لینڈ میں بڑھ کر \$16- فی گھنٹہ اور باقی ریاست میں \$15 فی گھنٹہ ہو جائے گی۔ مزید برآں، [گھر پر نگہداشت کے معاونین کے لیے کم سے کم اجرت](#) نیو یارک شہر، ویسٹ چیسٹر، اور لانگ آئی لینڈ میں \$18.55 فی گھنٹہ تک اور نیو یارک کے شمالی حصے کی کاؤنٹیز میں \$17.55 فی گھنٹہ تک بڑھا دی جائے گی۔ مہنگائی کے ساتھ ساتھ اجرتیں بڑھنے کا عمل برقرار رکھنے کے لیے نیو یارک کی کم از کم اجرت میں اضافے سے ریاست بھر کے لاکھوں کم از کم اجرت والے مزدوروں کو فائدہ پہنچے گا۔

گورنر Hochul کا کہنا تھا کہ، "نیو یارک کی کم سے کم اجرتوں میں تاریخی اضافہ اس بات کو یقینی بنانے میں مدد کرے گا کہ نیو یارک کے شہری بڑھتی ہوئی قیمتوں کے ساتھ گزر اوقات کا سلسلہ جاری رکھ سکیں۔" "1 جنوری کو آغاز ہو جانے پر، کم سے کم اجرت حاصل کرنے والے جن کارکنان کو اپنے پے چیکس میں یہ اضافہ نظر نہ آئے، انہیں محکمہ لیبر کو شکایت درج کروانے کی ترغیب دی جاتی ہے تاکہ ان کی واجب الادا اجرتوں کی وصولی کو یقینی بنایا جا سکے۔"

ریاست نیو یارک محکمہ لیبر کی کمشنر Roberta Reardon نے کہا، "کم سے کم اجرتوں میں اضافے کا عمل نیو یارک کے ان شہریوں کے لیے لائف لائن کے طور پر کام کرے گا جو قیمتوں میں اضافے کے سبب بمشکل گزارہ کر رہے ہیں۔ ہموار، کئی سالوں پر محیط تبدیلیاں کاروباری اداروں کو اپنے ساتھ ہم آہنگ ہونے کے لیے وقت فراہم کرتی ہیں، ساتھ ہی کم اجرت والے کارکنان کو اپنی اور اپنے خاندانوں کی بہتر معاونت کی صلاحیت فراہم کرتی ہیں۔"

مالی سال 2024 کے بجٹ کے ایک جزو کے طور پر، گورنر Hochul نے 2026 تک نیو یارک کی کم سے کم اجرت میں اضافہ کرنے اور 2027 کی ابتداء سے اسے مہنگائی کے ساتھ منسلک کرنے والا کا ایک تاریخی معاہدہ کیا تھا۔ اس ابتدائی اضافے کے بعد، 2025 اور 2026 کے دوران کم از کم اجرت میں \$0.50 کا اضافہ ہوگا۔ 2027 میں، شمال مشرقی ریجن کے لیے شہری اجرت کمانے والوں اور کلریکل ورکرز (Consumer Price Index for Urban Wage Earners and Clerical Workers, CPI-W) کے لیے صارف قیمت اشاریے کی متعین کردہ شرح سے افراط زر کا بہترین علاقائی پیمانہ ہے کم از کم اجرت سالانہ بنیادوں پر بڑھے گی۔ بعض اقتصادی یا بجٹ حالات کی صورت میں ایک "متبادل" دستیاب ہے۔

اگلے تین سالوں کے لیے کم سے کم تنخواہوں میں اضافہ جات ذیل میں دکھائے گئے ہیں:

تاریخ اطلاق	نیو یارک شہر، لانگ آئیلینڈ، اور ویسٹ چیسٹر کاؤنٹی	ریاست نیو یارک کے بقیہ علاقہ جات
حالیہ کم سے کم اجرت	\$15 فی گھنٹہ	\$14.20 فی گھنٹہ
1 جنوری، 2024	\$16 فی گھنٹہ	\$15 فی گھنٹہ
1 جنوری، 2025	\$16.50 فی گھنٹہ	\$15.50 فی گھنٹہ
1 جنوری، 2026	\$17 فی گھنٹہ	\$16 فی گھنٹہ

کم از کم اجرت کو مہنگائی اور افراط زر کے ساتھ انڈیکس کرنے سے مزدوروں کے کمانے ہوئے پیسوں کی قوت خرید کو ایک سال سے دوسرے سال تک برقرار رکھنے میں مدد ملے گی۔ کم از کم اجرت میں اضافے سے کم آمدنی والے کارکنان، خصوصاً خواتین اور غیر سفید فام افراد کو بہت زیادہ فائدہ پہنچے گا جو کم سے کم اجرت والے کارکنان کا ایک بہت بڑا حصہ ہیں۔

اٹھارہ دیگر ریاستیں فی الوقت یا تو اپنی کم از کم اجرت کو افراط زر یا کسی دوسرے معاشی فارمولے سے مربوط کرتی ہیں یا ایسا کرنے کے لیے تیار ہیں، بشمول ان تین ریاستوں کے جن کی کم از کم اجرت سنہ 2023 میں \$15 یا اس سے زیادہ رہی۔ اقتصادی تحقیق بتاتی ہے کہ کم از کم اجرت میں اضافے سے غربت اور معاشی امداد کی مد میں ہونے والے اخراجات میں کمی آئے گی، خرچ کرنے کی تحریک پیدا ہو گی، کارکنوں کی کارکردگی اور صلاحیتوں میں بہتری آئے گی اور متعدد دیگر فوائد بھی حاصل ہوں گے۔

ریاست نیو یارک کا محکمہ لیبر نیو یارک کے شہریوں کو کم سے کم اجرت میں اضافے کے بارے میں یاددہانی کروانے اور کم سے کم اجرت والے کارکنوں کو بڑھی ہوئی اجرت نہ ملنے کی اطلاع دینے کی ترغیب دینے کے لیے عوامی آگاہی کی مہم کی صورت میں کوشش شروع کرے گا۔ اس کوشش میں سوشل میڈیا، نیوز لیٹرز، اور ای میل مواصلات کے ذریعے ڈیجیٹل اوٹ ریچ اور شراکت دار تنظیموں کے ساتھ معلوماتی فلائرز تقسیم کرنے کی براہ راست رسائی شامل ہو گی۔

کم از کم اجرت حاصل کرنے والے جن افراد کو اپنے بے چیکس میں یہ اضافہ نظر نہ آئے، تو وہ ریاست نیو یارک کے محکمہ لیبر کی ویب سائٹ پر یا 833-910-4378 پر کال کر کے اجرت سے متعلق شکایت درج کروا سکتے ہیں۔ اجرتوں کی چوری پر قابو پانے کے لیے NYS DOL کی کاوشوں کے بارے میں مزید معلومات حاصل کرنے کے لیے، اس دستاویز کا [لینڈنگ صفحہ ملاحظہ کریں](#)۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)